

० गीतु ०

कथा जाग जी तुहिंजी न भाई ।  
 रमियो रगुनि में कुंवरु कन्हाई ॥  
 पिया मिलण जी गाल्हि न बुधई ।  
 दुखी गोपियुनि जी दिलिड़ी दुखाई ॥

बचपन खां असां मन मोहन सां-

प्रीति पकी आ जीअ में जड़ी ।

लज मर्यादा तोड़ी तृण जियां,

सर्वसुं जातो शामनु सदाई, कुंवरु कन्हाई ॥१॥

दिनो खिली खिली असांखे दिलासो-

सिघो ईदुसि मां मथुरा खां मोटी ।

राज ताजु पाए दिलि तां विसारियो-

वाह जी लालण आ प्रीति निबाही, कुंवरु कन्हाई ॥२॥

हाथियुनि घोड़निते करे सुवारी-

रेश्मी वस्त्र प्यार सां पहिरे ।

कारी कमरी आढे गांयूं कीअें चारे-

हलाए हुक्म उते वेठो राजाई, कुंवरु कन्हाई ॥३॥

विरह सागर में बुढ़ी रहियूं आहिनि-

गोपियूं निमाणियूं नेह में विकाणियूं।

उते खेदनि गदु मथुरा जूं नारियूं-

भायड़ा भागनि जी आहे भलाई, कुंवरु कन्हाई॥४॥

कोन दिठा तो ऊधव हा हितिडे-

नन्द नन्दन जा खेल रसीला।

तदहिं थो ज्ञान जा तीर चुभाई-

क्यासु करे पीड़ ना मिटाई, कुंवरु कन्हाई॥५॥

चइजाइ प्राण जीवन खे बैया-

असांजे पारां ब्रई हथिड़ा जोड़े।

जियान करी केई दियूं न दोरापो-

अमड़ि अगियां करियूं तुंहिंजी वदाई, कुंवरु कन्हाई॥६॥

तोखां सवाइ तुंहिंजूं गुगदाम गांयूं-

बन में थियूं भटिकनि प्राणनि प्यारा।

वाटूं निहारे रतिड़ो रुअनि थियूं-

पशुनि पखियुनि खे बि लाति इहाई, कुंवरु कन्हाई॥७॥

जहिं जानिब सां गदु थे गुजारियो-

हाइ सो दिलिबरु थियो दूरि हाणे।

मुरली वजाए प्राणनि खे ठारियो-

हाइ सहूं कीअें तहिंजी जुदाई, कुंवरु कन्हाई॥८॥

साहु सदे ऐं प्राण पुकारिनि-

रोम रोम रट कृष्ण कृष्ण जी।

किये लिकायव जीवन जी मूड़ी-

सिधो वठी आउ सांवल खे भाई, कुंवरु कन्हाई॥६॥

अमड़ि ऐं बाबा जिति किथि था गोल्हिनि-

पहिंजे प्राणनि जी निधिड़ीअ खे राई।

पल पल पुछनि था केरु न बुधाए-

ब्रचिड़ो मिलाए तूं लाहिजि मांदाई, कुंवरु कन्हाई॥१०॥

राति दीहां इहा ताति अन्दर में-

अचे अडणि घनश्यामु प्यारो।

खाइणु पीअणु विहु, आरामु वियड़ो-

कहिड़ी आ लालण लगनि लगाई, कुंवरु कन्हाई॥११॥

लिकी लिकी अचे घरिड़े असां जे-

मखणु चोराए गदिजी सखनि सां।

छिके तां लाहे गोरसु लुटाए-

कढ़िहें दिसूं वरी क्रीड़ा उहाई, कुंवरु कन्हाई॥१२॥

वारु वारु दिए थो आशीश दम दम-

चिरु चिरु जीवे यशोदा जो लालणु।

जिते रहे शल सुखी रहे नितु-

हिते हुते आ असां जो जाई, कुंवरु कन्हाई॥१३॥

ऊधव वजीं हालु सारो बृज जो-

प्यारे कृष्ण खे रोई बुधायो।

आयो बृज में क्यासी कन्हैयो-

घर घर में वगी मंगल वाधाई, कुंवरु कन्हाई॥१४॥